



גאווערנער קעטי האקול

אויף תיכף ארויסצוגעבן: 11/27/2024

פאר די טענקסגיווינג האלידעי, מעלדט גאווארנער HOCHUL (האקול) 27.5 מיליאן דאלאר צו פֿיטערן ניו יארקערס אין נויט

די פינאנצירונג וועט געגעבן ווערן צו 11 עסן באנק ארגאניזאציעס צוזשטעלן ריסאורסעס פאר נידריג-איינקונפט קאמיוניטיס און שטיצן ניו יארק פארמערס

גאווארנער האקול האט אונטערגעשריבן לעגיסלאציע צו שאפן שטענדיגע 'ערנעהר ניו יארק' פראגראם, וועלכע האט געגעבן באלד 100 מיליאן מאלצייטן צו ניו יארקערס אין נויט

גאווארנער Kathy Hochul (קעטי האקול) האט היינט געמאלדן נאך 27.5 מיליאן דאלאר פינאנצירונג פאר די ניו יארק הונגער פארמיידונג און נוטרישן הילף פראגראם (New York State Hunger Prevention and Nutrition Assistance Program, HPNAP) און ערנעהר ניו יארק פראגראמען. די פינאנצירונג וועט געגעבן ווערן פאר עלעוו עסן זיכערהייט ארגאניזאציעס וואס שטיצן א נעטווארק פון מער ווי 2,600 ניו יארק סטעיט עסן שאפעס, זופ קיכן און שעלטערס וואס זענען ספעציעל פארנומען דורכאויס די האלידעי סעזאן. צוזאמען, וועלן זיי צושטעלן באלד 400 מיליאן עמערדשענסי מאלצייטן יערליך צו העלפן די וואס זענען אין נויט, און אין די צייט געבן א שטופ פאר ניו יארק פארמערס.

"ווען פאמיליעס נעמען זיך צוזאם צו פייערן טענקסגיווינג, ווייסן מיר אז עס זענען דא וואס דארפן אביסל איבריגע הילף צו לייגן עסן אויפן טיש - און דאס איז די סיבה וואס די אינוועסטירונגען זענען אזוי קריטיש," **האט גאווארנער Hochul (האקול) געזאגט.** "ניו יארקערס העלפן אלעמאל אונזערע שכנים ווען זיי זענען אין שווערע צושטאנד, און אונזערע באמייאונגען צוזשטעלן עסן פאר די וואס נויטיגן זיך דערין וועט צושטעלן מער ווי 400 מיליאן מאלצייטן אין די קומענדיגע חדשים."

די פינאנצירונג איז ערמעגליכט געווארן צו די פאלגנדע ארגאניזאציעס אלס טייל פון אן איניציאטיוו ארבעטנדיג צוזאמען מיט די סטעיט דעפארטמענט פון העלט (State Department of Health) און די סטעיט דעפארטמענט פון אגריקולטור און מארקעטס (State Department of Agriculture and Markets) צו העלפן ניו יארק סטעיט איינוואוינער און פארמערס:

- עסן באנק פאר ניו יארק סיטי (Food Bank for New York City)
- ראיאנישע עסן באנק פון צפון-מזרח ניו יארק, אינק. (Regional Food Bank of Northeastern New York, Inc)
- FeedMore WNY, Inc
- קאטוילישע צדקות עסן באנק פון די סאוטערן טיער (Catholic Charities Food Bank of the Southern Tier)
- עסן באנק פון צענטראל ניו יארק (Food Bank of Central New York)
- Feeding Westchester, Inc

- Long Island Cares, Inc
- Island Harvest, LTD
- City Harvest
- United Way of New York City
- Foodlink, INC

די ארגאניזאציעס וועלן צוטיילן פינאנצירונג צו מער ווי 2,600 ערטער אלס סוב-אווארדס פאר עסן הילף סערוויסעס, אדער אלס דירעקטע צוטיילונג פון נאך עסן. דאס נעמט אריין איינקויפן נאך עסן, געמאכט דורך ניו יארק סטעיט פארמערס, פאר זייער עמערדשענסי עסן הילף מיטגליד אגענטורן.

עסן בענק וועלן דאס קענען נוצן אפצוהאלטן עסן הילף אקטיוויטעטן, אריינגערעכנט פאפולערע צוטיילונג פראגראמען וואס לויפט דורך די האלידעי סעזאן.

ניו יארק סטעיט געזונטהייט קאמיסיאנאר דר. James McDonald (דשעימס מקדאנאלד) האט געזאגט, "עס קומט זיך פאר קיינעם נישט צו זיין הונגעריג. הונגער קען ברענגען סטרעס צו די קערפער און מח און קען פירן צו אונטערנעהרונג, שוועריקייט זיך צו קאנצענטרירן, עקזייעטי און דעפרעסיע. די אינוועסטירונג וועט געבן פאר מער ניו יארקערס שטאנדאפטיגע צוטריט צו זיכערע און ערנעהרבראע עסן וואס קען פירן צו בעסערע געזונטהייט נאכפאלגן. די דעפארטמענט בלייבט איבערגעגעבן צו באקעמפן הונגער און שטיצן נעהרונג זיכערהייט לענגאויס די סטעיט."

ניו יארק סטעיט אגריקולטור קאמישענער Richard A. Ball (ריטשארד א. באל) האט געזאגט, "א דאנק גאווארנער Hochul (האקול) א'ס אנגייענדע שטיצע צו אונזער מיסיע צו פארשטערקערן די עסן סיסטעם, אויסברייטערן די פארלאנג פאר ניו יארק אגריקולטורעלע פראדוקטן און פארזיכערן צוטריט צו עסן פאר אלע ניו יארקערס, האבן מיר געמאכט שטארקע פארשריט אין פארבינדן אונזערע פארמערס און אונזער אינטערגעדינטע געמיינדעס, ספעציעל זינט דער פאנדעמיע. די צוגעגעבענע פינאנצירונג וואס ווערט היינט צוגעשטעלט צו אונזערע פארטנערס אין עסן בענק לענגאויס ניו יארק סטעיט וועט זיי ערלויבן איינצוקויפן מער, געזונטע לאקאלע עסן צושטעלן פאר די פאמיליעס יאן נויט און וועט צושטעלן אן אנגייענדע מארקעט פאר אונזערע פארמערס."

גאווארנער Hochul (האקול) האט געמאכט באקעמפן עסן אומזיכערהייט און שטיצן ניו יארק אגריקולטור א פריאריטעט פאר איר אדמיניסטראציע. אונטער גאווארנער Kathy Hochul'ס (קעטי האקול) פירערשאפט, געבן די ניו יארק סטעיט דעפארטמענט פון העלט און די ניו יארק סטעיט דעפארטמענט פון אגריקולטור און מארקעטס עטליכע פראגראמען וואס שטיצן פארמערן עסן און ערנעהרונג זיכערהייט לענגאויס די סטעיט:

די הונגער פארמיידונג און ערנעהרונג הילף פראגראם שטיצט א נעטווארק פון מער ווי 2,600 עמערדשענסי עסן פראווידערס וואס פארטיילן געזונטע עסן און פרישע פרוכט און גרינצייג צו מענשטן וואס בעטן הילף.

די ערנעהר ניו יארק אינציאטיוו, געגעבן דורך די דעפארטמענט אין צוזאמענארבעט מיט די דעפארטמענט פון אגריקולטור און מארקעטס, שטעלט צו פינאנצירונג צו שטיצן די איינקויף און צוטיילונג פון ניו יארק סטעיט געוואקסענע אדער פאבריצירטע פראדוקטן, אריינגערעכנט מיליכיגע פראדוקטן און פרוכט און גרינצייג. זינט איר גרינדונג, האט ערנעהר ניו יארק געשטיצט די איינקויף פון איבער 118 מיליאן פונט פון ניו יארק עסן פראדוקטן, געבנדיג א שטופ צו ניו יארק פארמערס און מער ווי 99 מיליאן מאלצייטן צו די וואס נויטיגן זיך דערין.

די ספעציעלע סופלעמענטל נוטרישאן פראגראם פאר פרויען, ניי געבוירענע, און קינדער (Special Supplemental Nutrition Program for Women, Infants and Children, WIC) סערווירט מער ווי 425,000 מענטשן דורך זייגן שטיצע, ערנעהרונג ערציאונג, סופלעמענטל נעהרנדע עסן בענעפיטן און העלט קעיר ריפערעלס.

די קאמאדיטי סופלעמענטל עסן פראגראם (The Commodity Supplemental Food Program) שטעלט צו אומזיסטע, נעהרנדע עסן צו ערוואקסענע פון 60 יאר און עלטער. ארום 36,000 עלטערע ערוואקסענע זענען אנגעשלאסן אין דעם פראגראם חודש'ליך. דורכאויס די זומער, באקומען אנטוויילנעמער נאך בענעפיטן פאר פרישע פרוכט און גרינצייג ביי פארמערס' מארקעטס דורך די עלטערע פארמערס' מארקעט ערנעהרונג פראגראם (Senior Farmers' Market Nutrition Program), אוועילבל אין ניו יארק סיטי און לאנג איילענד. די ציל איז צו פארבעסערן די געזונט פון נידריג-איינקומפט מענטשן וואס זענען אמווייניגסטנס 60 דורך צוגעבן צו זייער דייעט נעהרנדע פאראייניגטע שטאטן דעפארטמענט פון אגריקולטור עסן.

די קינד און ערוואקסענע קעיר עסן פראגראם (The Child and Adult Care Food Program) איז א נעהרונג ערציאונג און מאלצייט פארגיטיגונג פראגראם וואס העלפט פראוויידערס סערווירן ערנעהרנדע און אויף א זיכערע אויפן צוגעגרייטע מאלצייטן און סנעקס צו קינדער און ערוואקסענע אין דעיקעיר סעטינגס. די פראגראם איז פינאנצירט דורך די פאראייניגטע שטאטן דעפארטמענט פון אגריקולטור און פירט ווייטער ניו יארק'ס איבערגעגעבנקייט צו שטיצן די געזונט און וואוילזיין פון אירע איינוואוינער. אלע קינדער און ערוואקסענע וואס זענען אין טשיילדקעיר צענטערן, קאמיוניטי-באזירטע ערוואקסענע צענטערן, נאך-שולע פראגראמען, היימלאזע שעלטערס און פאמיליע דעיקעיר פראגראמען באקומען מאלצייטן.

עסן צוטריט פארברייטערונג גרענט פראגראם (Food Access Expansion Grant Program) שטעלט צו 10 מיליאן דאלאר צו העלפן פארמערן צוטריט צו עסן פאר ניו יארקערס וואס וואוינען אין געגנטער אן קיין עסן געשעפטן און מעגליכקייטן פאר געזונטע, ביליגע עסן. עס שטעלט צו אינפראסטרוקטור פינאנצירונג צו שטיצן די אנטוויקלונג און פארברייטערונג פון סופערמארקעטס, עסן קאאפעראציעס, אוועקגעשטעלטע פארם סטענדס, און אנדערע ריטעיל עסן געשעפטן אין באזייטיגטע ראיאנען פון די סטעיט און אין די צייט אויך פארמערן מארקעטס פאר ניו יארק פארמערס.

ראיאנישע שולע עסן אינפראסטרוקטור גרענט פראגראם (Regional School Food Infrastructure Grant Program) וואס טוט צושטעלן 50 מיליאן דאלאר איבער פינף יאר צו שטיצן ראיאנישע קאכן איינריכטונגען וואס פירן צו דאס באנוץ פון פרישע ניו יארק סטעיט פארם פראדוקטן ביים צוגרייטן מאלצייטן פאר K-12 שולע קינדער.

פרישפארבינדן פראגראם (FreshConnect Program) און די **פרישפארבינדן פרישצודיר פראגראם (the FreshConnect Fresh2You program)** וואס דאפלט יעצט די איינקויף קראפט פון די וואס באקומען סופלעמענטל ערנעהרונג הילף פראגראם (Supplemental Nutrition Assistance Program, SNAP) ביי פארמערס' מארקעטס לענגאויס ניו יארק סטעיט. די אינציאטיוו שטעלט צו פאר בארעכטיגטע ניו יארקער א דאלער-צו-דאלער פאר פון ביז \$50 א טאג ביי אנטוויילנעמענדע פארמערס' מארקעטס, וואס ערלויבט פאר פאמיליעס אין נויט צו קויפן מער געזונטע עסן, אריינגערעכנט פרוכט און גרינצייג, מילכיגס, אייער און פליישן.

פארמערס' מארקעט ערנעהרונג פראגראם (Farmers' Market Nutrition Program, FMNP) שטיצט לאקאלע פראדוצירער דורכ'ן פארמערן זייערע סעילס ביי פארמערס' מארקעטס און פארם סטענדס און שאפט געזונטע קאמיוניטיס דורך דעם וואס מען עסט לאקאלע איינגעפלאנצטע עסנווארג.

קוסטומער וואס זענען בארעכטיגט באקומען קיפאנס וואס זיי קענען נוצן פאר פרישע פרוכט און גרינצייג ביי איבער 700 מארקעט לאקאציעס, אריינגערעכנט פארמערס' מארקעטס, פארם סטענדס, און מאביל מארקעט סטאפס וואס נעמען אנטײל אין די FMNP, געבנדיג געזונטע היים-געפלאנצטע עסנווארג צו קאמיוניטיס לענגאויס ניו יארק.

SNAP-Ed פינאנצירונג פראגראם (SNAP-Ed Funding Program), וועלכע ווערט צוגעשטעלט אין קאארדינאציע מיט די אפיס פון צייטווייליגע און דיסאביליטי הילף (Office of Temporary and Disability Assistance), צילט צו מאכן לאקאלע פרוכט און גרינצייג מער אוועילעבל און לייכטער צוצוקען צו סופלעמענטל נוטרישן הילף פראגראם (SNAP) בארעכטיגטע קאמיוניטיס בשעת'ן נעמען לאקאלע פרוכט און גרינצייג און צושטעלן נעהרונג ערציאונג דורך Community Garden און Food Box פראגראמען.

פארם-צו-שולע פראגראם (Farm-to-School program) פארבינדט שולעס מיט לאקאלע פארמס און עסן פראדוצירער צו פארשטערקערן לאקאלע אגריקולטור און פארבעסערן דאס געזונט פון סטודענטן. די פראגראם שטעלט צו פינאנציעלע, טעכנישע, און רעקלאמירונג הילף צו שולעס, פארמס, אויסטיילער, און אנדערע שטיצנדע ארגאניזאציעס צו ברענגען מער לאקאלע, נעהרנדע, פארשידנארטיגע סעזאניקע מאלצייטן צו סטודענטן אין ניו יארק.

די 30 פראצענט ניו יארק סטעיט איניציאטיוו (The 30 Percent New York State Initiative) בויט אויף די פארם צו שולע פראגראם דורך העכערן די פארגיטיגונג וואס שולעס באקומען פאר מיטאג מאלצייטן פון 5.9 סענט פער מאלצייט צו 25 סענט פער מאלצייט פאר סיי וועלכע דיסטריקט וואס מאכט זיכער אז זייערע סקול מיטאג מאלצייטן זענען געמאכט פון כאטש 30 פראצענט בארעכטיגטע ניו יארק-פראדוצירטע און פראצעסירטע פראדוקטן, צושטעלנדיג געזונטערע מאלצייט אויסוואלן פאר סטודענטן און נאך מארקעטס פאר פארמערס.

סטעיט סענאטאר Roxanne J. Persaud (ראקסאן דשעי. פערסאוד), טשעיר פון די קאמיטע אויף סאציאלע סערוויסעס האט געזאגט, "דורך פארזיכערן נאך 27,5 מיליאן דאלאר אין פינאנצירונג פאר קריטישע עסן זיכערהייט פראגראמען, העלפן מיר פארלייכטערן די יאך פון פאמיליעס וואס פלאגן זיך צוצושטעלן זייערע עיקר געברויכן. איך דאנק גאווארנער Hochul (האקול) פארן פריאריטזירן אונזערע שוואכסטע באפעלקערונגען און פארן אנגיין מיט די באמיונגען פון די לעגיסלאטור צו באקעמפן עסן אומזיכערהייט אין אונזערע קאמיוניטיס."

סעמבלימאן Andrew Hevesi (אנדרו העוועסי), טשעיר פון די קאמיטע אויף קינדער און פאמיליעס האט געזאגט, "עסן אומזיכערהייט באטרעפט מענטשן אין יעדע ווינקל פון אונזער סטעיט, די פינאנצירונג וועט גיין א לאנגע וועג צו פארלייכטערן די מציאות און פארזיכערן אז קיינער דארף זיך נישט זארגן וואו, ווען אדער וויאזוי זיי וועלן האבן זייער קומענדיגע מאלצייט. איך בין דאנקבאר צו די גאווארנער פאר איר פירערשאפט אויף די פראבלעם און קוק ארויס צו ווייטער אינוועסטירן אין די געברויכן פון אלע ניו יארקערס."

אין צוגאב, געבט די **ניו יארק סטעיט דעפארטמענט פון אגריקולטור און מארקעטס** די פעדעראל פינאנצירטע ניו יארק עסן פאר ניו יארק פאמיליעס פראגראם, צושטעלנדיג באלד 50 מיליאן דאלאר צאמצוברענגען עסן בענק און עסן סערוויס ארגאניזאציעס איינצופירן פראיעקטן וואס קויפן ניו יארק-געוואקסענער עסנווארג, און פארטיילען זיי צו באזייטיגטע קאמיוניטיס. עס שטעלט אויך צו טעכנישע הילף צו העלפן וואקסער צו פארקויפן זייער פראדוקטן צו די ניו יארק עסן פאר ניו יארק פאמיליעס פראגראם.

אויף די דעפארטמענט אוו העלט וועבזייטל, קענט איר טרעפן נאך אינפארמאציע אויף די הונגער פארמיידונג און נעהרונג הילף פראגראם, ספעציעלע סופלעמענטל נעהרונג פראגראם פאר פרויען, בעיביס און קינדער, קאמאדיטי סופלעמענטל עסן פראגראם, און די קינדער און ערוואקסענע קעיר עסן פראגראם.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)